

9 ta' Settembru, 1958

Imhallee:—

Onor. Dr. J. Flores, B.L. Can., LL.D.

Giovanna Mifsud

versus

P.C. Luccardo sive Richard Vella et.

Offiċa Personali — Kwerela — Denunċja — Spejjeż
Ġudizzjarji — Art. 389(2) u 251 tal-Kodiċi Kriminali.

F'kawża ad istanza privata dwar offiċa fuq il-persuna, avvolġa l-imputazzjoni oriġinarja u l-kwerela kienu dwar reat fejn l-eżerċizzju tal-azzjoni kriminali jappartjenti lill-parti offiċa, jekk jirriżulta fil-fatt li kien każ ta' reat persegwibbli "ex officio", il-Maġistrat jista' jsib l-imputat hati tar-reat per-

segwibbli "ex officio" fuq dik l-istess krerela u imputazzjoni. F'dan il-każ, il-kwerela magħmula għall-imputazzjoni oriġinarja sservi ta' denunċja għar-reat li jirriżulta.

Verament, il-ligi ma tipprovdix għal kwistjoni simili; iżda ma kienetx neccessarja dispożizzjoni speċjali għal hekk, minhabba fil-prinċipji li jirregolaw l-inkriminazzjoni quddiem il-Qorti Inferjuri ta' Gudikatura Kriminali u n-natura stess tal-azzjoni penali.

Jekk il-kwerelat jappella mis-sentenza li ssibu hati u tikkundannah, u tikkundannah anki jhallas l-ispejjeż tal-kawża, il-pożizzjoni gurid ka hija din. Meta l-Ewwel Qorti sabet lill-kwerelat hati ta' reat divers minn dak oriġinarjament dedott kontra tiegħu, li kien a kwerela, hija implicitament illiberatu minn dik l-imputazzjoni; konsegwentement il-Qorti kellha wkoll tiddeċidi fuq il-kap tal-ispejjeż; imma dak il-kap gie deċiż irrevokabbilment, għax konness mal-imputazzjoni oriġinarja li ma għadhix teżisti, u l-imputat ma jistgħax jappella minnu iżolatament; u l-appell jibqa' ċrkoskritt fuq il-fatt li jirrigwarda r-responsabbiltà tal-imputat taht id-dispożizzjoni tal-ligi li taht nstab hati. Għall-finijiet ta' dan l-appell, kif inhu minn deċiżjoni l'irrigwarda reat persegwibbli "ex officio", kien neccessarju l-intervent tal-Avukat tal-Kuruna, u dak li k'en kwerelant fl-Ewwel Qorti jidher fit-tieni istanza bħala xhud.

Il-Qorti:— Rat l-imputazzjoni magħmula, fuq kwerela ta' Giovanna Mifsud, quddiem il-Qorti tal-Maġistrati ta' Malta bħala Qorti ta' Gudikatura Kriminali, kontra Luccardo sive Richard Vella u Maria sive Marianna Vella, illi f'dawn l-aħħar tliet xhur, il-Mellieha, huma sawwtu lill-istess Giovanna Mifsud, skond iċ-ċertifikat tat-tabib distrettwali;

Rat is-sentenza ta' dik il-Qorti tal-25 ta' April 1958, li hiha l-imputati ġew misjuba "hatja ta' ferita ta' natura haffa fuq il-persuna tal-kwerelanti f'rissa li fiha hadu parti kontra l-istess kwerelanti, mingħajr ma gie pruvat min minnhom ikkaġuna l-imsemmija ferita", u ġew kundannati kull wiehed għall-ammenda ta' £1 taht l-art. 251 (1) tal-Kodiċi Kriminali, u ordnati jhallsu l-ispejjeż tal-kawża;

Rat ir-rikors tal-imputati, u bih ta'bu r-revoka tal-istess sentenza;

Semghet it-trattazzjoni;

Ikkunsidrat;

Għalkemm fis-sentenza appellata d-dikjarazzjoni ta' reità mhix skond ma hu redatt l-artikolu 251 tal-Kodiċi Kriminali, l-istess dikjarazzjoni sostanzjalment tikkontjeni r-rekwiziti tar-reat hemm previst, u l-fatt kif espost fis-sentenza appellata jirrelata daww ir-rekwiziti. L-imputati, għalhekk, fit-termini tal-istess artikolu, gew misjuba hatja li f'rissa aċċidentali, fejn Giovanna Mifsud irriportat offiża ta' natura hafifa mingħajr ma nstab min kien l-awtur tal-offiża, huma hadu parti attiva kontra tagħha;

Id-difensur tal-appellanti asolleva l-kwistjoni jekk setgħetx l-Ewwel Qorti, fuq ir-rizultat tal-provi, issib lill-imputati hatja ta' reat persegwibbli mill-Pulizija "ex officio", bħal ma hu r-reat kontemplat fl-art. 251, meta l-imputazzjoni originarja kienet ta' reat fejn l-eżerċizzju tal-azzjoni kriminali jappartjeni lill-parti offiża;

Il-ligi ma ttiprovdux espressament għal eventwalità bħal dik in kwistjoni, mentri l-art. 389(2) tal-Proċedura Kriminali, bi prevalenza għall-interess repressiv, espressament jawtorizza lill-Qorti Inferjuri tiggudika fil-kompetenza tagħha fuq reat li jirrizulta mill-provi li għalih l-eżerċizzju tal-azzjoni kriminali jkun jappartjeni lill-parti offiża, jekk din ma tidherx biex tiffinunzja għall-azzjoni. Izda, mentri hawnhekk kienet meħtieġa dispożizzjoni espressa tal-ligi, għax altrimenti l-Qorti ma kienetx tkun tista' tiggudika fuq dak ir-reat, għall-ipotesi bħal dik tal-kaz preżenti ma kienetx neċessarja dispożizzjoni speċjali, imħabba fil-prinċipji li jirregolaw l-inkriminazzjoni quddiem il-Qorti Inferjuri ta' Ġudikatura Kriminali u n-natura stess tal-azzjoni penali;

Huwa prinċipju sanzjonat mill-ġurisprudenza ta' dawn il-Qrati, illi fil-Qrati Inferjuri bħala tribunali ta' ġudikatura kriminali l-imputazzjoni dedotta fiċ-ċitazzjoni mhix il-baži

essenzjali u assoluta tal-inkriminazzjoni, u dawk il-Qrati jistgħu jsibu lill-imputat ħati ta' reat iehor ta' kompetenza tagħhom, salv li jingħata lill-imputat żmien biex jiddefendi ruħu kontra l-imputazzjoni l-ġdida. Dan iż-żmien lanqas hu indispensabbli meta r-reat l-iehor ikun sostanzjalment dedott, b'mod li d-difiża għall-ewwel imputazzjoni kienet tgħodd għall-oħra;

Għalkemm kultant il-liġi thalli f'idejn il-privat il-promozzjoni tal-azzjoni kriminali per mezz tal-kwerela, u f'ċerti każi anki l-istess eżerċizzju tagħha, u tagħtieh il-fakoltà li jwaqqaf il-proċediment per mezz tad-deżistenza, il-ġudizzju u l-applikazzjoni tal-piena jsiru fl-interess generali tas-soċjetà, u mhux tal-privat individwalment. L-azzjoni penali, bhala attività ta' l-Istat għall-attwazzjoni tad-dritt penali obbjettiv, hija essenzjalment publika, u tappartjeni lill-Gvern (art. 4 Kod. Krim.). Il-kwerela hija sempliċi narrazzjoni ta' fatt bl-istanza għall-punizzjoni tal-ħati; liema fatt iservi ta' bażi għall-promozzjoni tal-ġudizzju; imma d-definizzjoni ġuridika tal-fatt, skond ma jirriżulta mill-provi, tappartjeni lit-tribunal. Darba attivata l-funzjoni ġurisdizzjonali tat-tribunal, ankorkè bi kwerela, din il-funzjoni tkopri anki riżultanzi li jkunu jikkostitwixxu reat persegwibbli mill-Pulizija "ex officio", kif taħt l-art. 389(2) tal-Proċedura Kriminali, fuq riferit, tikkopri riżultanzi ta' reat persegwibbli fuq kwerela jekk l-offiż ma jirrinunzjax għall-azzjoni;

Inoltre, kif fil-kwerela ssir l-istanza għall-punizzjoni tal-ħati, tant il-kwerela kemm id-denunzja għandhom l-istess forma u kontenut (art. 533 Proċ. Krim.); Manzini (*Diritto Processuale Penale*, Vol. IV, p. 21):— "La querela contiene la denuncia in potenza; così che, se il giudice ritiene che essa riguardi un reato perseguibile d'ufficio, acquista "ipso jure", senza bisogno di alcun atto di privata volontà, il carattere di denuncia in senso stretto perdendo naturalmente quello di querela, per riacquistarlo soltanto quando, nel caso di procedimento, risulti che si tratta realmente di reato perseguibile a quere'la di parte". U aktar il-quddiem: — "Se l'offeso si querela per un fatto delittuoso che erroneamente ritiene perseguibile a querela, mentre invece il ma-

gistrato accerta che è perseguibile d'ufficio, il suo atto non perde valore, poichè acquista quello della denuncia, la querela avendo la stessa forma e lo stesso contenuto della denuncia”;

Borsari-Casorati (Proc. Pen. It. II, p. 299), fit-komment għall-art. 120 tal-vigenti kodiċi tal-proċedura penali taljan, li kien jipparifika, kwantu għall-estinzjoni tal-azzjoni penali, in-nuqqas ta' domanda għall-punizzjoni u d-deżistenza, jagħmlu dan il-komment:— “Ma l'efficacia estintiva della desistenza non può manifestarsi se non quando sia ben certo che il fatto è di natura privata. Potrebbe invece accadere che taluno avesse sporto querela per una offesa ricevuta, e che però non fosse ben chiaro il carattere privato di questa. Allora la desistenza non potrebbe arrestare istantaneamente l'azione penale, e l'esercizio di essa dovrebbe proseguire fino a quando tale carattere chiaramente risultasse; e quando questo non si verificasse, è naturale che tanto la querela quanto la desistenza sarebbero considerate come non esistenti, essendo operativa l'azione pubblica, che appartiene al magistrato”;

Hekk, meta rriżulta f'dal-każ reat persegwibbli “ex officio”, l-Ewwel Qorti setgħet tiġġudika fuqu, u l-kwerela magħmula għall-imputazzjoni oriġinarja serviet ta' denunċja għar-reat li rriżulta;

Ir-reat kontemplat fl-art. 251(d) mhux aktar gravi minn dak oriġinarjament imputat, lanqas fil-konfronti ta' Maria Vella, li għet imputata ta' swat li jikkostitwixxi offiża ta' natura hafifa u importanza żgħira, billi l-piena relattiva, skond l-art. 235(3) (b) tal-Kodiċi Kriminali hija dik tal-kontravvenzjonijiet, kif inhi fl-art. 251(d) li tahtu hija għet kundannata. Lanqas ma kien neċessarju, f'dan il-każ partikulari, li l-Ewwel Qorti taġti żmien ulterjuri lill-imputati biex jiddefendu ruhhom fuq ir-riżultanzi subordinati, billi d-difiża fuq l-imputazzjoni dedotta oriġinarjament, kif jidher mill-fatt relatat fis-sentenza, serviet għar-reat riżultat;

Ikkunsidrat;

L-Ewwel Qorti ordnat lill-appellanti jhallsu l-ispejjeż tal-kawża. Il-pożizzjoni ġuridika hija din. Meta l-Ewwel Qorti sabet lill-imputati hatja ta' reat divers minn dak imputat originarjament, li kien a kwerela, hija impliċitament il-liberathom minn dik l-imputazzjoni. Konsegwentement, skond l-art. 392(1) tal-Proċedura Kriminali, il-Qorti kellha tiddeċidi fuq l-ispejjeż relattivi, kif fil-fatt ghamlet. Dan il-kapigie irrevokabbilment deċiż, għax konness mal-imputazzjoni originarja li ma għadhiex teżisti, u l-imputati ma jistgħux jappellaw minnu izolatamente. Għalhekk, l-appell jibqa' ċirkoskritt fuq il-fatt in kwantu jirrigwarda r-responsabbiltà tal-imputati taht l-art. 251(d) li tahtu gew misjuba hatja;

Għall-finijiet ta' dan l-appell, kif inhu minn deċiżjoni li tirrigwarda reat persegwibbli "ex officio", kien neċessarju li jintervent f'din l-istanza tal-Avukat tal-Kuruna, u Giovanna Mifsud dehret bhala xhud;

Ikkunsidrat;

Fuq ir-reat stabbilit mill-Ewwel Qorti, il-provi juru li waqt glieda bejn Giovanna Mifsud u Maria Vella, oht Luccardo Vella, fejn l-imputata qabditha minn xagħarha u għamlitilha rasha mal-art, intervjena l-istess Luccardo Vella, u tant hu kemm ohtu hadu parti attiva kontra Mifsud, li rriportat ksur hafif f'idha tax-xellug, deskritt minn Dr. Sansone bhala offiża ta' natura hafifa. L-imputat Vella u l-familjari tiegħu xehdu li hu mar biss biex iferraq, u Mifsud u missierha xehdu li huwa u l-imputata qabdu fha u l-imputat dawrilha idha. Mill-kumpless tal-provi huwa assodat li anki l-imputat Vella ha parti kontra Mifsud. mhux semplicement biex iferraq, imma bhala parteċipanti fil-glieda. Infatti, qabel il-glieda z-żewġ nisa kellhom xi jehdu u l-imputat kien mar għand Mifsud għas-sodisfazzjon. Kif osservat l-Ewwel Qorti, ebda guffagni ma rriżultat da parti tal-imputat kontra ohtu;

Għal-dawn il-motivi;

Tiċhad l-appell u tikkonferma s-sentenza appellata.